




श्रीअन्तु प्रकाशन (प्रा.)लि.

पूर्वाञ्चल

Purwanchal National Daily



वर्ष : २७ अङ्क : २२८ पृष्ठ ४ बिर्तामोड वि.सं. २०७९ असार २१ गते मंगलवार (Tuesday, July 5, 2022) नेपाल सम्वत् १९४२ Web : www.purwanchaldaily.com मूल्य रु. : ५/- भारतमा भा.रु. : ४/-



श्रीलंकामा इन्धन रित्तियो, किन्न पैसा छैन

काठमाडौं, असार २०। श्रीलंकाका ऊर्जामन्त्री कञ्चना विजसेकेराले देशको इन्धन भण्डार रित्तिएको बताएका छन्। उनले अब देशमा एकदिनको माग धान्ने भन्दा पनि थोरै पेट्रोलियम पदार्थ बाँकी रहेको बताए। उनले दुई हप्तापछि मात्र पेट्रोलियम पदार्थ आउने पनि जानकारी दिएका छन्। देशमा १२ हजार ७ सय ७४ टन डिजेल र ४ हजार ६१ टन पेट्रोल भण्डारणमा रहेको विजसेकेराले पत्रकारहरूलाई जानकारी दिए। जुन नियमत आपूर्ति भइरहेको स्थितिमा एक दिनलाई पनि नपुग्ने परिमाण हो। ७० वर्ष यताकै सबैभन्दा खराब आर्थिक संकटको सामना गरिरहेको

श्रीलंकाले पैसाको अभावमा इन्धन, खाना र औषधि जस्ता वस्तुको आयातको लागि संघर्ष गरिरहेको छ। सरकारले गत हप्तादेखि नै अतिआवश्यक क्षेत्र बाहेक अन्यलाई पेट्रोलियम पदार्थ दिन रोक लगाएको थियो। मन्त्री विजसेकेरालका अनुसार पेट्रोलियम पदार्थ आयातका लागि केन्द्रीय बैंकले १२ करोड ५० लाख डलर मात्र उपलब्ध गराएको छ। जबकि श्रीलंकाले २ हप्तापछिका लागि मगाएको पेट्रोलियम पदार्थका लागि ५८ करोड ८० लाख डलर आवश्यक छ। श्रीलंकाले यसअघि नै ल्याएको इन्धनको ८० करोड डलर तिर्न बाँकी रहेको उनले बताए।

प्राकृतिक दोहन गर्ने सवारी साधन र चालक नियन्त्रणमा

मोरङ, असार २०। मोरङमा अवैध प्राकृतिक दोहनमा संलग्न ९ वटा सवारीसाधनसहित चालकलाई प्रहरीले नियन्त्रणमा लिएको छ। मोरङको केरावारी-८ स्थित खुदम खोला, केरावारी-७ स्थित मुगु खोला, सुन्दरहरेवा-५ स्थित बूढीखोला र बेलवारी-२ स्थित लोहन्द्रा खोलाबाट अवैध रूपमा गिट्टी, बालुवा उत्खनन गरिरहेको अवस्थामा इलाका प्रहरी कार्यालय बेलवारीबाट खटिएको प्रहरी टोलीले टिपर ४ वटा, ट्र्याक्टर ४ वटा, एउटा जेसीबीसहित चालकलाई नियन्त्रणमा लिएको हो। नियन्त्रणमा लिइएका ९ वटा सवारी साधनसहित चालकहरूलाई आवश्यक कारवाहीको लागि बेलवारी नगरपालिकाको कार्यालय र केरावारी गाउँपालिकाको कार्यालयमा बुझाइएको जिल्ला प्रहरी कार्यालय मोरङले जनाएको छ।

लिपिस्टिक लगाउन ३१ करोड खर्च

११ महिनामा नेपाली महिलाले लगाएको श्रृंगार सामग्रीबाट अबै रकम बाहिरियो

काठमाडौं, असार २०। विश्वमा नेपालीको पहिचान गहुँगोरो वर्णका रूपमा परिचित छ। कुनै समय नेपालीलाई खासै सौन्दर्यका सामान चाहिँदैन भनिन्थ्यो। तर भन्सार विभागको पछिल्लो तथ्याङ्क अनुसार नेपालीले राम्रो देखिनका लागि ठूलोमात्रामा रकम खर्च गरेको पाइएको छ। देशभित्र विदेशी मुद्राको सञ्चिति घट्दै गइरहेको विवरण हरेक दिनजसो चर्चाको केन्द्रमा छ। संसददेखि नागरिकस्तरमा पनि यसबारेमा निर्यातमूल्यमा चर्चा भइरहेको छ। नेपाल राष्ट्र बैंकले हरेक महिना सार्वजनिक गर्ने आर्थिक विवरणमा समेत विदेशी मुद्राको सञ्चिति घटेको देखाइन्छ। तर, राम्रो देखिनका लागि आयात गरिएको सौन्दर्य सामग्रीको मात्रा हरेक महिनावृद्धि भएको पाइएको छ। ती सामानको आयातमा मात्रै अबै बराबरको रकम विदेशिएको छ। भन्सार विभागको तथ्याङ्क अनुसार ओठको श्रृंगारका सामग्रीको आयातमा मात्रै रु. ३० करोड ८२ लाख ५१ हजार रकम बाहिरिएको छ। विशेषगरी महिलाले प्रयोग गर्ने लिपिस्टिक लगायतका सामग्रीको आयातमा उक्त परिमाणको रकम बाहिरिएको हो। स्वास्थ्यका दृष्टिले लिपिस्टिकको प्रयोगलाई राम्रो मानिँदैन। चालू आवको जेट मसान्तसम्म कूल दुई लाख ३७ हजार ४२९ केजी बराबरको ओठ राम्रो बनाउने सौन्दर्यका सामग्री आयात भएको छ। ती सामग्रीको आयात गर्दा सरकारले रु. ११ करोड ३७ लाख ७८ हजार राजश्व सङ्कलन गरेको छ। भारतबाट मात्रै रु. १२ करोड ५९ लाख ५३ हजार मूल्य बराबरको काँच ४० हजार ७६३ केजी लिपिस्टिकलगायतका सामग्री आयात भएको छ। त्यस्तै चीनबाट एक लाख ९० हजार ६८७ केजी बराबरको सामग्री रु. ११ करोड ६० लाख ४८ हजार मूल्यमा आयात भएको छ। यस्तै आँखाको श्रृंगारमा प्रयोग हुने सामानको आयातका लागि समेत निकै रकम खर्च भएको छ। ती सामानको आयातका लागि २२ करोडभन्दा बढी रकम विदेशिएको छ। चालू आवको ११ महिनामा ९६ हजार ५३ केजी बराबरको त्यस्ता वस्तु आयात भएका छन्। जसका लागि रु. २२ करोड ८१ लाख

कुन श्रृंगार सामग्री वापत कति रकम विदेशियो ?

क्र.सं.	श्रृंगार सामग्रीको नाम	परिमाण	विदेशिएको रकम
१.	ओठको श्रृंगार (लिपिस्टिकसहित)	२,३७,४२९ केजी	रु. ३०,८२,५१,०००-
२.	आँखाको श्रृंगार	९६,०५३ केजी	रु. २२,८१,९७,०००-
३.	पाउडर	४,१७,००० केजी	रु. २८,६६,४२,०००-
४.	क्रिम	२,६२,७२५ केजी	रु. ६४,८३,५५,०००-
५.	नेल पोलिस	२४,४१८ लि.	रु. ५,०९,२३,०००-
६.	बडी लोसन	५,०७,५८८ केजी	रु. ४३,५७,५२,०००-
७.	सिन्दुर	४५,८०७ केजी	रु. ९८,१५,०००-
८.	स्याम्पु	५७,८०,००० लि.	रु. १,०८,१०,५४,०००-
९.	कपाल रंगाउने रंग	७,५८,७२६ केजी	रु. ५,०५,१९,२९,०००-
१०.	कपालमा लगाउने क्रिम		रु. ६,९७,६६,०००-
११.	श्रृंगारका अन्य सामान		रु. दुई अर्ब ८९ करोड।-



९७ हजार बराबर रकम बाहिरिएको छ। यसबाट राज्यले रु. आठ करोड ६४ लाख ६५ हजार राजश्व सङ्कलन गरेको छ। आँखा सजावटका सामान भारतबाट मात्रै रु. १० करोड ५६ लाख २६ हजार मूल्य बराबरको कूल छ, हजार ६२९ केजी परिमाणमा आयात भएको छ। त्यस्तै चीनबाट रु. छ करोड ९९ लाख २७ हजारमा ७८ हजार ३५३ केजी यस्ता सामान आयात भएका छन्। त्यस्ता वस्तु इटाली, कोरिया, लक्जम्वर्ग, अमेरिका, पोल्याण्डलगायत देशबाट समेत आयात हुने गरेको विभागले सार्वजनिक गरेको विवरणमा छ। त्यस्तै मेकअपका अर्को सामानका रूपमा रहेको

क्रिम पाउडरको आयातमा समेत करोडौं रकम खर्च हुने गरेको छ। विभागका अनुसार चालू आवको जेट मसान्तसम्ममा रु. ९३ करोड ४९ लाख ९६ हजारका क्रिम पाउडर आयात भएको छ, जसबाट सरकारले रु. ३५ करोड २९ लाख ८० हजार बराबरको राजश्व सङ्कलन गरेको छ। यस अवधिमा विभिन्न मुलुकबाट चार लाख १७ हजार दुई केजी पाउडर खरिदका लागि रु. २८ करोड ६६ लाख ४२ हजार मूल्य विदेशिएको छ। यो अवधिमा अनुहारमा लगाउने क्रिम मात्रै रु. ६४ करोड ८३ लाख ५५ हजार मूल्यमा दुई लाख ६२ हजार ७२५ केजी मुलुकमा भित्रिएको छ। विभागका अनुसार यस अवधिमा २४ हजार ४१८ लिटर नडमा लगाउने (नेलपोलिस) आयात भएको छ। ११ महिनामा नेपालीले रु. पाँच करोड नौ लाख २३ हजार मूल्य खर्चे गरेर नेलपोलिस आयात गरेका छन्। मुख्यगरी त्यस्ता पोलिस चीन, भारत, कोरिया, क्यानडा लगायतका मुलुकबाट आयात हुने गरेको पाइएको छ। यस अवधिमा चीनबाट रु. दुई करोड ५८ लाख ४१ हजार तथा भारतबाट रु. दुई करोड ३९ लाख १८ हजार बराबरको नेलपोलिस आयात भएको छ।

(बाँकी अन्तिम पृष्ठमा)



कोदोको रक्सी प्रवर्द्धन गर्न भापामा समिति

अर्जुनधारा, असार २०। परम्परागत मदिरा (कोदो रक्सी) लाई अन्तर्राष्ट्रियकरण गर्नका लागि सोमवार भापा जिल्लास्तरीय प्रवर्द्धन समिति गठन गरिएको छ। प्रवर्द्धन समितिको संयोजकमा शर्मिला आडुवाम्बे रहेकी छन्। उनको नेतृत्वमा २१ सदस्यीय कार्यसमिति गठन भएको छ। भापा जिल्लाभरिका सबै जातिलाई मिलाएर उक्त समिति निर्माण भएको हो। प्रवर्द्धन समितिको गठन प्रक्रिया भापाको चारआलीको चुम्बुड भवनमा भएको हो। प्रवर्द्धन समितिले कार्यक्रम गर्नुअघि एक कार्यक्रम प्रस्तुत गर्दै कोदोको रक्सीलाई अन्तर्राष्ट्रियकरण गर्न सके आय-आर्जनको मुख्य थलो बन्ने कुरा प्रस्तुत गरिएको थियो। प्रवर्द्धन समितिका सदस्य शर्मिला सिङ्घकले उक्त कार्यक्रम प्रस्तुत गर्दै भापामा मात्र होइन प्रदेश नं. १को १४ वटा जिल्लामा कार्यसमिति निर्माण गर्दै जाने र प्रवर्द्धन समिति प्रदेशमा सबै जिल्लाको सहभागिता रहेको बताइन्। सिङ्घकले प्रस्तुत गरेको कार्यक्रममाथि देश वनेम, फोनिजका दिपिना राई, आदिवासी जनजाति महासंघ भापाका अध्यक्ष भरतकुमार श्रेष्ठ लगायतले कोदोको रक्सीलाई अन्तर्राष्ट्रियकरण गर्न ल्याइएको प्रतिवेदनमाथि सुभाषसहितको विचार राखेका थिए। छलफल कार्यक्रममा आरभी पालुड्वा, लालबहादुर थेवे, इन्द्रकुमार श्रेष्ठ, समर राई, चिजा राई, पाण्डेपलाल चौधरी, धनप्रसाद गुरुङ, अग्निमाया मेचे, सविना राजवंशी, ओमप्रकाश खापुङ लगायतले कोदोको रक्सी र आय-आर्जनका विषयमा आ-आफ्नो विचार राखेका थिए। प्रवर्द्धन समितिका प्रदेश १का संयोजक टेकबहादुर खजुमले प्रदेश नं. १को नीति तथा कार्यक्रममा कोदोको रक्सीलाई आय-

(बाँकी अन्तिम पृष्ठमा)

नेपाली भान्सामा १४ करोडभन्दा बढीको हरियो तरकारी

लक्ष्मी उप्रेती
मेचीनगर, असार २०। नेपाली भान्सामा परनिर्भरता बढ्दै गएको छ। भान्सामा प्रयोग हुने अधिकांश वस्तु विदेशबाट आयात हुने गरेका कारण नेपालीको भान्सा परनिर्भर हुँदै गएको हो। एघार महिनाको अवधिमा पूर्वी नाका काँकरभिट्टाबाट १४ करोड ७१ लाख ९० हजार रुपैयाँ बराबरका ९ हजार १ सय ९९ मेट्रिक टन हरियो तरकारी आयात भएको छ। प्लान्ट क्वारेन्टिन एवम विपादि व्यवस्थापन केन्द्र क्वारेन्टिन कार्यालय काँकरभिट्टाका अनुसार सोही अवधिमा ६ करोड ५९ लाख ४५ हजार रुपैयाँ मूल्य बराबरका ६ हजार ५ सय ९० मेट्रिक टन हरियो तरकारी यो नाका भएर निर्यात भएको छ। भारतबाट विभिन्न १८ प्रकारका हरियो तरकारी आयात हुँदा नेपालबाट बन्दाकोपी र मुला दुई प्रकारका तरकारी भारततर्फ निर्यात भएको कार्यालयका वली संरक्षण अधिकृत देविन्द्र साहले जानकारी दिए। वली संरक्षण अधिकृत साहका अनुसार सो अवधिमा नेपालबाट ६ करोड ५७ लाख २९ हजार रुपैयाँ मूल्य बराबरको ६ हजार ५ सय ७३ मेट्रिक टन बन्दाकोपी निर्यात भएको छ।



बन्दाकोपी बाहेक अन्य सागसब्जीको निर्यात यो नाकाबाट ठप्प छ। भारतबाट भने १५ लाख ६० हजार रुपैयाँ मूल्य बराबरको ९८ मेट्रिक टन बन्दा आयात भएको छ। २ लाख २४ हजार रुपैयाँ मूल्य बराबरको १८ मेट्रिक टन मुला भारततर्फ निर्यात हुँदा ६ लाख ९० हजार रुपैयाँ मूल्य बराबरको ४३ मेट्रिक टन मुला नेपालतर्फ आयात भएको छ। पूर्वी पहाडी जिल्ला धनकुटा, तेह्रथुममा उत्पादित बन्दाकोपीको माग भारतीय बजारमा अत्यधिक रहेको छ। पूर्वी नाका हुँदै बन्दाकोपीसहित मुसुरो दाल, अदुवा, अम्लिसो, तोरी, पिना, राइस ब्राण्ड तथा जडीबूटी लगायतका वस्तुहरू निर्यात हुने गरेको कार्यालयले जनाएको छ। तर, हरियो सब्जीका रूपमा बन्दाकोपी बाहेक अन्य कुनै सागसब्जी

निर्यात भएका छैनन्। ११ महिनाको अवधिमा भारतबाट सबैभन्दा बढी ३ करोड ७ लाख ९१ हजार रुपैयाँ मूल्य बराबरको १ हजार ९ सय २४ मेट्रिक टन परवल आयात भएको छ। यसैगरी भारतमा उत्पादित परवलको माग नेपालमा अत्यधिक छ। कार्यालयले उपलब्ध गराएको तथ्याङ्क अनुसार आयात भएका सब्जीहरूमध्ये परवलपछि १ करोड ९२ लाख १९ हजार रुपैयाँ मूल्य बराबरको १ हजार २ सय १ मेट्रिक टन करेला आयात भएको छ। विशेषगरी भारतका विभिन्न बजारबाट आयातित करेला नेपालको स्थानीय बजारदेखि काठमाडौंसम्म पुग्ने गरेको छ। पूर्वी नाकाबाट आयात हुने चटलाको परिमाण भने ज्यादै न्यून छ। कार्यालयका अनुसार सो अवधिमा २ लाख ७४ हजार रुपैयाँ मूल्य बराबरको १७ मेट्रिक टन चटला नेपाल आयात भएको छ। २५ लाख ४६ हजार रुपैयाँ मूल्य बराबरको १ सय ५९ मेट्रिक टन भन्दा नेपाली बजारमा पुगेको छ। १ करोड ८६ लाख १० हजार रुपैयाँ मूल्य बराबरको १ हजार १ सय ६३ मेट्रिक टन हरियो खुर्सानी ११ महिनामा आयात भएको कार्यालयले जनाएको छ। भारतबाट ३१ लाख ३६ हजार रुपैयाँ मूल्य बराबरको १

(बाँकी अन्तिम पृष्ठमा)

हाडजोर्नी तथा नशा रोगको सफल उपचार

सस्तो, भरपर्दो र गुणस्तरीय फिजियोथेरापी सेवा अब बिर्ता आयुर्वेद एण्ड फिजियोथेरापी सेन्टर बिर्तामोडमा
प्यारालाइसिस, सम्पूर्ण हाडजोर्नी, नशाको समस्या कूमजाम भएको, नशा चेपिएको डिस्क प्रोत्पास, बाथ, युरिक एसिड साथै अन्य सबै रोगको अष्टाङ्गा फार्मसीबाट औषधि र उपचार दैनिक।
बस्नको सुविधासहित फोन नं. ९८०६०००३१३, ०२३-५९०१९६, दैनिक ओपीडीमा डा. विनय प्रधान, डा. भगवान शाह र अन्य काठमाडौंबाट आउनुहुने डाक्टरबाट पनि जाँच सेवा।
दैनिक छारसु विधिद्वारा पायसको सफल उपचार गरिन्छ।

नेपाल टेलिकम नेपाल टेलिकम बिर्तामोडको PSTN टेलिफोन सेवा अवरुद्ध बरेको सूचना

यस कार्यालयको E10B Host Exchange मा आकस्मिक प्राविधिक समस्या देखिएका कारण यसबाट सञ्चालन भएका बिर्तामोड, दमक, सुर्खेत, धुलावारी, काँकरभिट्टा, चारआली, चन्द्रगढी र भद्रपुर क्षेत्रमा PSTN टेलिफोन सेवा अवरुद्ध भएको व्यहोरा सूचित गरिन्छ। मर्मत एवम् स्तरोन्नति गरी यथाशिघ्र सेवा सञ्चालन गर्ने कार्य भइरहेको छ। सेवा अवरुद्ध भएका कारण ग्राहकवर्गमा पर्न गएको असुविधाप्रति कम्पनी क्षमाप्रार्थी छ।

नेपाल टेलिकम
दूर संचार कार्यालय, बिर्तामोड, फापा
सम्पर्क: ०२३-५३०४४४

फोटो पत्रकारको प्रदेश अध्यक्षमा पौडेल



भनापा, असार २०। फोटो पत्रकार महासंघ प्रदेश १को अध्यक्षमा मोरङका देवराज पौडेल निर्वाचित भएका छन्।

कोशीटप्पुमा ३ दिने तालिमसहित सम्पन्न प्रदेश अधिवेशनबाट पौडेलसहित ११ सदस्यीय नयाँ कार्यसमिति चयन भएको हो। प्रदेश समिति उपाध्यक्षमा भनापाका विनोद पाण्डे, मोरङकी अप्सरा समाल र महासचिवमा मोरङके कमल रिमाल निर्वाचित भएका छन्।

धनकुटाका रमेशचन्द्र अधिकारी सचिवमा र कोषाध्यक्षमा मोरङकी सुशीला पाठक निर्वाचित भएका छन्। अधिवेशनको आइतवार प्रदेश १ का यातायात व्यवस्था तथा सञ्चारमन्त्री उपेन्द्रप्रसाद अधिकारीले फोटोपत्रकारको फोटो खिचेर उद्घाटन गरेका थिए।

मन्त्री घिमिरेले फोटोपत्रकारले सम्पदा, जैविक विविधता र समाजको फोटो खिचेर यथाथ प्रस्तुत गर्नुपर्नेमा जोड दिए। उनले आम सञ्चारकर्मी र सञ्चारमाध्यमको हकहितका लागि मन्त्रालय सँधै तत्पर रहेको समेत उल्लेख गरे।

कार्यक्रममा बोल्दै नेपाल पत्रकार महासंघ प्रदेश अध्यक्ष लीलावल्लभ घिमिरेले पत्रकारहरू व्यवसायिक र प्राविधिक रूपमा सबल बन्न आवश्यक रहेको बताएका थिए।

प्रतिदिमा आएको परिवर्तनलाई आत्मसात गर्दै अघि बढ्न सके समाचारमा समेत गुणस्तरियता आउने उनको भनाइ थियो।

अधिवेशन लगत्तै बसेको कार्यसमितिको पहिलो बैठकले सल्लाहकारमा मोरङका पत्रकार मोहन डकाल, नेपाल पत्रकार महासंघ प्रदेश अध्यक्ष लीलावल्लभ घिमिरे र पत्रकार महासंघ मोरङका अध्यक्ष सञ्जीव खनाललाई चयन गरेको छ।

दोश्रोपटक निर्वाचित प्रदेश अध्यक्ष देवराज पौडेलले फोटोपत्रकारको स्तरोन्नतिको लागि सहूलियत ऋण र विमाका कार्यक्रमलाई आफूले प्रारम्भिकतामा राखेको बताए। अधिवेशन पूर्व सञ्चालित प्रशिक्षणमा बिसप ताम्राकार र केन्द्रीय अध्यक्ष धुव आलेले सहजीकरण गरेका थिए। कार्यक्रममा प्रदेश १का १३ जिल्लाका ६५ जना फोटो पत्रकारको सहभागिता थियो।

करेन्ट लागेर एक जनाको मृत्यु

उदयपुर, असार २०। उदयपुरको त्रियुगा नगरपालिका-८ देउखुरीमा करेन्ट लागेर एक जनाको मृत्यु भएको छ।

स्थानीय ६५ वर्षीय मन्तु चौधरीले कलमा जडान भएको मोटर चलेको समयमा कल चलाउँदा अचानक

करेन्ट लागेर गम्भीर घाइते भएकोमा तत्काल उपचारको लागि जिल्ला अस्पताल गाईघाट लगेकोमा उपचारको क्रममा मृत्यु भएको हो। घटना सम्बन्धमा जिल्ला प्रहरी कार्यालय उदयपुरबाट थप अनुसन्धान भइरहेको छ।

अभै लागेन बनियानी चोकको डिभाइडरमा रेलिड

भनापा, असार २०। मेची राजमार्गको चारआली-केचना सडकखण्ड अन्तर्गत कचनकवल गाउँपालिका-६स्थित बनियानी चोकमा बनाइएको रोड डिभाइडरमा फलामे रेलिड अभै लागेको छैन।

गाउँपालिकाले बनियानी चोकको सौन्दर्यसँगै दुर्घटना न्यूनीकरण लागि वान-वे बनाउन फलामे रेलिड लगाउने भनी अधिल्लो आर्थिक वर्ष ०७७/०७८ मै बजेट विनियोजन गरेको थियो।

एक वर्षअघि लाग्नुपर्ने सो फलामे रेलिड दुई वर्ष बित्न लाग्दा समेत अभै लागेको छैन। गाउँपालिकाले



अधिल्लो आर्थिक वर्ष २०७७/०७८मा ६ सय मिटर रोड डिभाइडरमा प्लास्टर/फिनिश, फलामे रेलिड, रंगरोगन, एउटा पानीको मोटर जडान, मल, माटो हाल्ने गरी एकमुष्ट ठेक्का आह्वान गरेको थियो।

गाउँपालिकाले सो ठेक्का २०७७ माघ २८ गते १८ लाख ३३ हजार २५७ रुपैयाँमा खुलाएको थियो। सो ठेक्का एआरवी निर्माण सेवा धरमपुरले १२ लाख ५६ हजार २१० रुपैयाँमा पारेको थियो।

एआरवी निर्माणले गाउँपालिकाको इस्टीमेट भन्दा फरक (गुणस्तरहीन) रेलिड लगाएको भन्दै त्यसवेला स्थानीयले चर्को विरोध गरेका थिए। स्थानीयको विरोधपछि डिभाइडरमा लगाएको गुणस्तरहीन रेलिड निकाल्न लगाउनुका साथै एआरवी निर्माणसँग गरेको ठेक्का सम्झौता नै गाउँपालिकाले तोडेको थियो। त्यसपछि गाउँपालिकाले चालुआर्थिक वर्षको २०७८

कार्तिक १६ गते पुनः नयाँ बोलपत्र आह्वानको सूचना प्रकाशन गर्‍यो। पहिलो पटक आह्वान गरेको सूचनामा कसैले ठेक्का नहालेपछि गाउँपालिकाले मंसिर १४ गते दोस्रो पटक सूचना आह्वान गरेको गाउँपालिका इन्जिनियर अमित दुङ्गनाले जानकारी दिए।

अधिल्लो आर्थिक वर्षमा निकालिएको रकम अंकलाई घटाएर चालु आ.व.मा १५ लाख ३३ हजार ८१८ रुपैयाँ सूचना निकालिएको हो। 'अधिल्लो वर्षको सूचनामा रेलिडको हाइट २ फिट राखेका थियौं, यस वर्षको सूचनामा हाइट डेढ फिट बनाउनुका साथै रडको तौल पनि घटाउँदा रकम अंक घटेको हो' उनले भने।

सो ठेक्का गजबक्रम सापकोटा कन्स्ट्रक्सन कचनकवलले १३ लाख ७६ हजार ४३० मा लिएको हो। असार २५ गतेभित्र काम सम्पन्न गर्नुपर्ने गजबक्रम सापकोटा कन्स्ट्रक्सनले अहिलेसम्म डिभाइडरमा

प्लास्टर फिनिश, माटो हाल्ने काम मात्र गरेको इन्जिनियर दुङ्गनाले बताए। 'कामको प्रगति हेर्दा २५ प्रतिशत काम मात्र गरेको देखिन्छ, फलामे रेलिड हाल्ने वित्तिकै काम पूरा हुने हो' उनले भने- 'तोकिएको म्याद सकिन लागेको भन्दै निर्माण व्यवसायी दिलीप सापकोटालाई गाउँपालिकाले पटक पटक तोकेता गरिसकेको छ'।

व्यवसायी सापकोटाले रेलिड बनिरहेको जानकारी गाउँपालिकालाई गराउँदै आएको उनले बताए। व्यवसायी सापकोटाले असार २५ गतेसम्म काम सम्पन्न नहुने भन्दै म्याद थपका लागि गाउँपालिकालाई निवेदन दिइसकेको उनको भनाइ छ। गाउँपालिकाले आ.व. २०७६/०७७मा सो डिभाइडर बनाउन १५ लाख रुपैयाँ बजेट खर्च गरेको थियो। त्यसपछि सो डिभाइडरमा ५ लाख ४० हजार खर्च गरेर ६ वटा सोलार बत्ती पनि जडान गरेको थियो।

नेपाली ...

सय ९६ मेट्रिक टन फर्सी, ७२ लाख ९५ हजार रुपैयाँ मूल्य बराबरको ४ सय ५६ मेट्रिक टन काउली, १ करोड ९४ लाख ८३ हजार रुपैयाँ मूल्य बराबरको १ हजार २ सय १८ मेट्रिक टन गोलभेंडा पनि सोही अवधिमा आयात भएको छ।

२ करोड ३४ लाख ६३ हजार रुपैयाँ मूल्य बराबरको १ हजार ४ सय ६६ मेट्रिक टन कांका, २५ लाख ३२ हजार रुपैयाँ मूल्य बराबरको १ सय ५८ मेट्रिक टन भेडे खुसानी, ३१ लाख २० हजार रुपैयाँ मूल्य बराबरको १ सय ९५ मेट्रिक टन बोडी, ४५ लाख ३७ हजार रुपैयाँ मूल्य बराबरको २ सय ८४ मेट्रिक टन भिन्डी, ७८ लाख ३० हजार रुपैयाँ मूल्य बराबरको ४ सय ८९ मेट्रिक टन सिमी, १७ लाख ३९ हजार रुपैयाँ मूल्य बराबरको १ सय ९ मेट्रिक टन गाजर, ३ लाख ६६ हजार रुपैयाँ मूल्य बराबरको २३ मेट्रिक टन लौका ११ महिनाको अवधिमा नेपाल आयात भएको छ। नेपालको उत्पादनले नपुगेपछि विदेशबाट दैनिक उपभोग्य वस्तु आयात भइरहेको बताउँछन्- नेपाली अधिकारीहरू।

नेपालको आन्तरिक उत्पादनले नपुगेपछि आयात गर्नुको विकल्प नभएको एक जना अधिकारीले बताए। नेपालमै उत्पादन गर्न सकिने वस्तु पनि आयात गरेर खानु परेको अवस्था छ। यसका लागि उत्पादन बढाउनु आवश्यक रहेको छ। विदेशीले निर्यात रोकेमा नेपालीहरूले आफ्नै उत्पादन उपभोग गर्ने र नेपालको उत्पादन नै बजारमा आउने दावी अर्का एक तरकारी व्यवसायीको छ।

कोदोको ...

आर्जनको रूपमा लैजाने गरी परियोजना पास गरिएको जानकारी गराएका थिए।

उनले उक्त परियोजना निर्माणका लागि प्रवर्द्धन समितिले मुख्यमन्त्री, अर्थमन्त्री, पूर्वसामाजिक मन्त्री तथा कोदोको रक्षीका अभियन्ता उपाकला राई, उद्योगमन्त्री प्रकाशप्रसाद हाङ्गाम लगायतलाई पटक-पटक ज्ञापनपत्र बुझाएको बताए।

वृहत् सहभागिता रहेको कार्यक्रममा प्रवर्द्धन समितिका संयोजक खजुमले इलाम, पाँचथर, ताप्लेजुङ, भनापा, मोरङ, सुनसरी, धनकुटा, तेह्रथुम, संखुवासभा लगायतको जिल्लाबाट प्रवर्द्धन समितिमा जोडिएको बताए।

यसलाई उत्पादनमा जोड्न सके आर्थिक रूपमा मात्र नभई युवाहरूले स्वदेशमै रोजगार पाउन सक्ने कुरा बताइएको थियो। यतिबेला पहाडका पाखाहरू भने जस्तो मल, सिन्चाइ र वीज नभएको हुँदा कोदो नासिँदै गएको अवस्था प्रति वक्ताहरूले चिन्ता व्यक्त गरेका थिए।

कोदोबाट धेरै प्रकारका चिजहरू बनाउन सकिने संयोजक खजुमले जानकारी दिँदै खानाका लागि उत्तम र रक्षी निर्माणका लागि उपयोगी भएको बताए। कोदोको रक्षी बनाउनका लागि आवश्यक मच्चाका लागि चाहिने जंगली जडीबुटीहरूको पनि संरक्षण गरिनुपर्ने संयोजक खजुमले बताए।

लिपिस्टिक ...

४३ करोडभन्दा बढीको बडी लोसन

विभागको विवरण अनुसार जेट मसानतम्म रू. ४३ करोड ५७ लाख ५२ हजार मूल्यमा पाँच लाख सात हजार ५८८ केजी लोसन आयात भएको छ। त्यसबाट सरकारले रू. १६ करोड ३३ लाख ६४ हजार राजश्व सङ्कलन गरेको छ।

भारतबाट मात्रै रू. ३१ करोड ४२ लाख ६८ हजार मूल्यमा दुई लाख ८४ हजार २०२ केजी बराबरको लोसन आयात भएको छ। त्यस्तै थाइल्याण्डबाट रू. पाँच करोड ७६ लाख ४५ हजार, इण्डोनेशियाबाट रू. दुई करोड ६२ लाख ३५ हजार मूल्य बराबरका लोसन आयात भएका छन्।

महिलाले प्रयोग गर्ने सिन्दुरका आयातमा समेत लाखौं खर्च हुने गरेको छ। एघार महिनामा रू. ९८ लाख १५ हजार मूल्य बराबरको ४५ हजार ८०७ केजी सिन्दुर आयात भएको छ। सिन्दुर मुख्यगरी भारतबाट आयात हुने गरेको छ। विभागका अनुसार भारतबाट रू. ९७ लाख ९२ हजार बराबरको सिन्दुर आयात भएको छ। त्यस्तै शृङ्गारका अन्य

समानको आयातमा रू. दुई अर्ब ८९ करोडभन्दा बढी रकम विदेशिएको छ।

स्याम्पु आयातमा एक अर्ब हामीले नुहाउँदा प्रयोग गर्ने स्याम्पु आयातमा अर्बौं विदेशिने गरेको विवरण सार्वजनिक भएको छ।

चालू आवको ११ महिनामा रू. एक अर्ब आठ करोड १० लाख ५४ हजार बराबरको रकम स्याम्पु आयातमा खर्च भएको छ। करिब ५७ लाख ८० हजार लिटर स्याम्पु आयातमा उक्त रकम विदेशिएको हो। स्याम्पुको आयातबाट सरकारले भने रू. ४६ करोड ४७ लाख ९० हजार राजस्व जम्मा गरेको छ।

कपडा पसल बिक्रीमा

बित्तमोड नगरपालिका-५ कृषिथोक रोडमा चालू अवस्थामा रहेको फेन्सी कपडा पसल तु-बिक्रीमा छ।
मो. ९८४२९५७८८
९८०४९६५०५५

यसैबीच कपाल रङ्गाउनकै लागि प्रयोग हुने सामग्रीको आयातमा रू. ५० करोड ५१ लाख २९ हजार बराबरको रकम मुलुक बाहिर गएको छ। ११ महिनाका अवधिमा कूल सात लाख ५८ हजार ७२६ केजी यस्ता रङ आयात भएको छ भने कपालमा लगाउने क्रिमका लागि रू. छ करोड १७ लाख ६६ हजार बराबरको रकम मुलुक बाहिर गएको छ।

बिमासेस हरायो

खुदुवावारीबाट बित्तमोड आउने क्रममा यही मिति २०७९/०२/१० गते मेरो निम्न व्यहोराको एशियन लाइफ इन्स्योरेन्स कम्पनी लिमिटेडको पोलेसी हराएको हुँदा भेटनु हुने महानुभावले तजिकको प्रहरी कार्यालय वा तलको ठेगानामा सम्पर्क गरिदिनुहुन अनुरोध गर्दछु।

नाम:- शौभाय काफ्ले
ठेगाना:- अर्जुनधारा-३, भनापा
पोलेसी नं.:- ५९१६००२०५५
कम्पनी नाम:- एशियन लाइफ इन्स्योरेन्स क. संघर्षकः ९८४२७१५८००

मर्चेबुग-माई खोला (१२ कि.मि.) सडक स्तरोन्नति आयोजनाको वातावरणीय प्रभाव मूल्यांकन प्रतिवेदन तयारीको लागि क्षेत्र निर्धारण सम्बन्धी सार्वजनिक सूचना

प्रकाशित मिति २०७९/०३/२१
प्रदेश नं. १ अन्तर्गत इलाम जिल्लाको माई नगरपालिका र माडसेबुङ गाउँपालिकामा मदन भण्डारी राजमार्ग आयोजना निर्देशनालय, चाकुपाट, ललितपुरद्वारा निम्न बमोजिमको प्रस्ताव कार्यान्वयन गर्न लागिएको छ।

प्रस्तावकको नाम र ठेगाना	मदन भण्डारी राजमार्ग आयोजना निर्देशनालय, सडक विभाग ठेगाना: चाकुपाट, ललितपुर, नेपाल फोन नं. ०१-५२६०१७४ इमेल: mabhpdp@gmail.com
प्रस्तावको व्यहोरा	मर्चेबुग-माई खोला (१२ कि.मि.) सडक स्तरोन्नति (कालोपत्रे) क्षेत्राधिकार (Right of way) ४० मी. (२५/२५ मी. द्वैतरित) फर्मसन (Formation) : चौडाई: ९ मी.
प्रभाव पर्ने सक्ने जिल्ला/न.पा./गा.पा./ह.क.	इलाम जिल्ला माई नगरपालिका वडा नं. १, ३, ६, ७ र ८ माडसेबुङ गाउँपालिका वडा नं. ४

माथि उल्लिखित प्रस्तावको वातावरणीय प्रभाव मूल्यांकन (EIA)अध्ययन सम्बन्धी क्षेत्र निर्धारण (Scoping) गर्ने क्रममा सो क्षेत्रको प्राकृतिक भौतिक प्रणाली, जैविक प्रणाली, सामाजिक प्रणाली, सांस्कृतिक प्रणाली र आर्थिक प्रणालीमा के कस्तो प्रभाव पार्दछ भनी यकिन गर्न सो स्थानको न.पा./गा.पा. तथा त्यस क्षेत्रका विद्यालय, अस्पताल, स्वास्थ्य चौकी तथा सरकारीवाला व्यक्ति वा संस्थाको लिखित राय सुझाव लिन आवश्यक भएकोले यो सार्वजनिक सूचना प्रकाशन भएको मितिले ७ (सात) दिनभित्र निम्न ठेगानामा आई पुग्ने गरी लिखित राय सुझाव उपलब्ध गराई दिनु हुन अनुरोध गरिन्छ।

प्रस्तावको नाम र ठेगाना	सम्बन्धित मन्त्रालयको नाम र ठेगाना	परामर्शदाताको नाम र ठेगाना
मदन भण्डारी राजमार्ग आयोजना निर्देशनालय, सडक विभाग ठेगाना: चाकुपाट, ललितपुर, नेपाल फोन नं. ०१-५२६०१७४ इमेल: mabhpdp@gmail.com वेबसाइट: dor.gov.np	नेपाल सरकार भौतिक पूर्वाधार तथा यातायात मन्त्रालय सिंहदरवार, काठमाडौं फोन नं. ०१-४२९१७३२, ४२९१९३१ इमेल: info@mopil.gov.np वेबसाइट: www.mopil.gov.np	ग्रीन थम्स कन्सल्टेण्ट्स प्रा. लि. ललितपुर-१० सम्पर्क: ९८५१२२२००७/९८५१०८५३१ इमेल: greenthumbs2071@gmail.com



कमल गाउँपालिका

गाउँ कार्यपालिकाको कार्यालय
तोपगाछी, भनापा
१ नं. प्रदेश, नेपाल

सिलबन्दी दरभाउपत्र आह्वानको सूचना

प्रथमपटक प्रकाशित मिति: २०७९/०३/२०
स्थानीय सरकार सञ्चालन ऐन, २०७४ को दफा ६२ उपदफा २ (ग) तथा यस कमल गाउँ कार्यपालिकाको मिति २०७९/०३/०५ गतेको निर्णयबाट आ.व. ०७९/०८० (१ वर्ष) मा संकलन गरिने हाटबजार सेवा शुल्कको न्यूनतम कबोल अंक निर्धारण भए बमोजिम देहायका ठेक्का बन्दोबस्त गर्नुपर्ने भएकोले इच्छुक फर्म वा संस्थाले देहायको शर्तहरूको अधिनमा रही बढाबढमा शिलबन्दी दरभाउपत्र पेश गर्न यो १५ (पन्ध्र) दिने सूचना प्रकाशित गरिएको व्यहोरा सम्बन्धित सबैलाई जानकारी गराइन्छ।

क्र.सं.	ठेक्का नं.	ठेक्काको विवरण	न्यूनतम कबोल अंक(भ्याट बाहेक)	दरभाउपत्र फारम दस्तुर	शिलबन्दी दरभाउपत्र खरिद गर्ने म्याद	शिलबन्दी दरभाउपत्र दाखिला गर्ने अन्तिम मिति र समय	शिलबन्दी दरभाउपत्र खोलिने मिति र समय
१	४९'क'/ राजश्व/ २०७८/७९	केर्खा हाटबजार सेवा शुल्क संकलन	४,००,०००/-	१,०००/-	२०७९/०४/०२ गते कार्यालय समयभित्र	२०७९/०४/०३ गते १२:०० बजेसम्म	२०७९/०४/०३ गते २:०० बजेपछि
२	४९'ख'/ राजश्व/ २०७८/७९	क्याम्पा हाटबजार सेवा शुल्क संकलन	१,५०,०००/-	१,०००/-	२०७९/०४/०२ गते कार्यालय समयभित्र	२०७९/०४/०३ गते १२:०० बजेसम्म	२०७९/०४/०३ गते २:०० बजेपछि
३	४९'ग'/ राजश्व/ २०७८/७९	सरडपाडा हाटबजार सेवा शुल्क संकलन	२५,०००/-	१,०००/-	२०७९/०४/०२ गते कार्यालय समयभित्र	२०७९/०४/०३ गते १२:०० बजेसम्म	२०७९/०४/०३ गते २:०० बजेपछि
४	४९'घ'/ राजश्व/ २०७८/७९	मंगलबारे हाटबजार सेवा शुल्क संकलन	२,००,०००/-	१,०००/-	२०७९/०४/०२ गते कार्यालय समयभित्र	२०७९/०४/०३ गते १२:०० बजेसम्म	२०७९/०४/०३ गते २:०० बजेपछि
५	४९'ङ'/ राजश्व/ २०७८/७९	रंगपुर हाटबजार सेवा शुल्क संकलन	२५,०००/-	१,०००/-	२०७९/०४/०२ गते कार्यालय समयभित्र	२०७९/०४/०३ गते १२:०० बजेसम्म	२०७९/०४/०३ गते २:०० बजेपछि
६	४९'च'/ राजश्व/ २०७८/७९	गेउरिया हाटबजार सेवा शुल्क संकलन	५०,०००/-	१,०००/-	२०७९/०४/०२ गते कार्यालय समय भित्र	२०७९/०४/०३ गते १२:०० बजेसम्म	२०७९/०४/०३ गते २:०० बजेपछि
७	४९'छ'/ राजश्व/ २०७८/७९	बाह्रघरे हाटबजार सेवा शुल्क संकलन	२५,०००/-	१,०००/-	२०७९/०४/०२ गते कार्यालय समयभित्र	२०७९/०४/०३ गते १२:०० बजेसम्म	२०७९/०४/०३ गते २:०० बजेपछि

नोट: शर्तहरू तथा अन्य विस्तृत जानकारीका लागि कमल गाउँपालिका, गाउँ कार्यपालिकाको कार्यालयको सूचना पाटी, वेबसाइट: www.kamalmun.gov.np मा वा कार्यालय समयभित्र कार्यालयमा समेत सम्पर्क गर्न सक्नुहुनेछ।

फूलभिन्नको संसार

नैतिक शिक्षाको खाँचो

‘कलको बीऊ कुरा’ भनिन्छ । हाम्रो समाजमा कुराबाट शुरु भएको कल अर्थात् कलहले हत्याको रूप लिन थालेको छ । अहम पछिल्लो समय बढ्दै गएको हत्याको श्रृंखलामा यौन सम्बन्ध र आर्थिक लेनदेन प्रमुख कारण बन्दै गएको छ । यसले शान्त, संयम, सहिष्णु र सत्मार्गमा हिँड्ने पहिचान बनाएको समाज क्रूरतातर्फ जान थालेको छ । मानवता, सवेदनशीलता, हार्दिकता र भाइचाराको सम्बन्ध र विशिष्टता हराउन थालेको नेपाली समाजमा कसको ‘आँखा लागेर’ हो विखण्डन, बिग्रह, विध्वंस, वितृष्णा लगायतका दुर्भावना र दूराग्रह भोगिँदै गएको छ । यो भन्दा पनि त्रास बढाउने विषय हो- आफन्त, चिनजान र परिवारसँग जोडिएका व्यक्ति नै हत्यामा संलग्न हुन थालेको उदाहरणहरू । यस्ता अपराधका घटनाहरूमा अवैध यौन सम्बन्ध पैसाको लेनदेन र आवेग मुख्य कारण रहेको देखिने गरेको छ ।

भनापा अर्जुनधारामा यही असार ५ गते भएको हत्याको घटनाले प्रत्यक्षरूपमा लेनदेन र परोक्षरूपमा यौन सम्बन्ध मुख्य कारण रहेको देखाएको छ । अर्जुनधारा-७ डाँडागाउँ निवासी जानुकादेवी सुवेदी थापालाई हत्या आरोपमा प्रहरीले पक्राउ गरी सार्वजनिक गरेको छ । भारतको अहमदावाद बस्ने नरेशकुमार बाबुभाइ भनिने व्यक्तिको हत्या गरी वडा नं. ७ साहसी टोलमा रहेको ट्युमपाइपभिन्न बोरामा हालेर फ्यालेको अवस्थामा फेला परेको थियो । घटना सार्वजनिक भए लगत्तै प्रहरी अनुसन्धानबाट पक्राउ परेका जानुका, उनका पति बृखबहादुर थापा र हत्या गर्ने सुरेश परियारलाई पक्राउ गरी अनुसन्धान गर्दै जाँदा उनीहरू नै दोषी पाइएको प्रहरीले जनाएको छ । हत्याको चार दिनपछि भेटिएको शवको अनुसन्धान गर्नेक्रममा प्रहरीले हत्यामा आर्थिक लेनदेन र त्यसले सृजना गरेको परिघटनाहरू जिम्मेवार रहेको जनाएको छ ।

जघन्य अपराधका यस्ता घटनाहरूले हाम्रो समाजको गतिलाई देखाएको छ । यस्ता घटनाहरू बढ्नुका कारणहरू खोजी तथा विश्लेषण नगर्ने हो भने हाम्रो भावीपुस्तालाई विश्वासयोग्य भविष्य दिन सक्दैनौं । यसबेला चोरी, डकैती, लुटपाट, ठगी, बलात्कार तथा हत्याका घटनाले हाम्रो भोलि अनिश्चित हुने निश्चित छ । त्यसैले यस्ता अपराधका घटनाबाट हुनसक्ने क्षतिको विषयमा नैतिक शिक्षालाई पाठ्यपुस्तकमै समावेश गर्न जरुरी छ । त्यसैगरी युवावर्गलाई अवसर र रोजगारी सृजना गर्दै सकारात्मक र सृजनशील काममा लगाउनु पर्दछ । अवसर नपाएर कुलतमा समेत फस्टाई गएको हाम्रो समाजलाई स्वच्छ बनाउन सकिएन भने हाम्रा पुर्खाको गौरव समेत सुरक्षित हुन सक्दैन । त्यसैले सरकार तथा सरोकारवाला निकायले यस्ता आपराधिक घटनाहरूको सूक्ष्म अध्ययन गरी दोषीलाई कानूनको दायरामा ल्याउन र समाधान खोज्नेतर्फ लाग्नुपर्छ ।



तुलसीराम खरेल

हे फूल चोरैर लाने हो यहाँ माली रोएको देखेऊ कि । खुशी मिलन मनाउने हो यहाँ बिछोड भएको देखेऊ कि ॥

मनबहादुर परियारका शब्दहरूलाई कुमार सुब्बाले लय हालेपछि बनेको माथिको गीतले फूल चोरैर टिपेहरू माथि ब्यङ्ग हानेको देखिन्छ । फूल पवित्रताको पर्याय हो, यो प्रेमको धोतक र सुन्दरताको प्रतिक पनि हो । त्यसैले होला फूलबारीका फूल टिपिएपछि माली रोएको किन देखिन होला ? भनेर प्रश्न शब्दकार मनबहादुर परियारले सोध्न थालेनन् ।

प्रकृतिका सुन्दर एवम् पवित्र उपहारको रूपमा फूललाई बुझिन्छ । त्यसैले होला भगवानको मूर्ति/मन्दिरमा फूल चढाएर शिर झुकाउने चलन चलेको छ । यो प्रकृतिको अनुपम उपहार वास्तवमा के हो ? फूल किन निर्माण भएको हो ? यसको उपयोग वनस्पतिमा के-कसरी गरिन्छ ? यसका प्रकार तथा भागहरू के-के होला ? यसको सेरोफेरोमा यो आलेख तयार गरिएको छ ।

वनस्पति जगतलाई फूल नफुल्ने र फूल फुल्ने गरी दुई उपजगतमा वर्गीकरण गरिएको छ । फूल नफुल्ने वनस्पतिमा लेउ, झ्याउ, काइ, उनिउँज्य वनस्पतिहरू पर्दछन् । फूल फुल्नेहरूमा धुपी सल्ला एवम् बिकसित तथा फूल प्रष्ट देख्न सकिने एन्जियोस्पर्म पर्दछन् । धुपी सल्ला वर्गलाई जिम्नोस्पर्म समूहमा राखिएको छ । यस समूहका वनस्पतिहरूमा फूल अनौठो प्रकारका हुन्छन् । हामी आममानिसहरूले फूल भनेर पहिचान गर्न वा फूलको रूपमा बुझ्न समेत गाह्रो पर्दछ ।

एन्जियोस्पर्मभिन्न पर्ने एकदलीय तथा दुई दलीय दुवै प्रकारका वनस्पतिहरूका फूल हामी सजिलै चिन्न सक्छौं । एक दलीय वनस्पतिहरू धान, गहुँ, मकै, नरिवल, केरा आदिमा फूल फुलेको हामीले देखेकै छौं । दुई दलीयभिन्न गुलाब, सयपत्री, मखमली, गोदावरी, सूर्यमुखी, बाह्रमासे चिल्ली फूल, निलकमल, पारिजात, रातकी रानी, आदि मात्र होइन हामीले खेती गर्ने तोरीका रहरलाग्दा फूलहरू यसैमा पर्दछन् । तोरीबारीमा अखिले भ्याएसम्म हेर्दा तोरीका

लहलह बोटमा पहिलो फूल फुलेको देखेर कसको पो मन नरमाउला र ? तोरी बारीको यो रहरलाग्दो दृष्यमा धेरै सेनेमाका कथाहरू कैद भइसकेका छन् अथवा भनी हजारौं पखाईमा पक्कै छन् होला ।

प्रकृतिले फूल फुल्ने वनस्पतिहरूमा प्रजनन अंगको रूपमा फूलको निर्माण गरेको हो । फूलहरू एक लिङ्गीय र दुइ लिङ्गीय गरी दुई प्रकारका हुन्छन् । दुई लिङ्गीय फूलहरू धेरै पाइन्छन् । एउटा दुई लिङ्गीय फूलमा पत्रदल, पुष्पदल, स्त्रिकेशर र पुंकेशरगरी चारवटा भागहरू हुन्छन् । फूलको सबैभन्दा बाहिरी भागमा पत्रदल अर्थात् सेपल पर्दछ । यसको रङ सामान्यतया हरियो हुन्छ । रंगीन प्रकारका पत्रदल पनि हुन्छन् । टमाटर, भन्टा/बैगुन, बिही, आदिमा फल बनिसकदा समेत पत्रदल भदैंन । हामीले टमाटर तथा बैगुनमा यो भेटनुको तलपट्टी प्रष्ट देख्न सक्छौं । यस्ता पत्रदललाई पर्सिस्टेन्ट सेपल भनिन्छ ।

हुन्छ । रंगीन पुष्पदल तथा तिनीहरूको बासनाका कारण किराहरू फूलतिर आकर्षित हुन्छन् र फूललाई परागसेचनमा सहयोग गर्दछन् । फूलभिन्नका पुंकेशरमा भएका परागकणहरूलाई स्त्रिकेशरको रिट्टमासम्म पुऱ्याउने प्रक्रियालाई नै परागसेचन भनिन्छ ।

परागसेचन पनि स्व. परागसेचन र परपरासेचन गरी दुई प्रकारको हुन्छ । एउटै फूलभित्र रहेका एन्थरबाट परागकणहरू सोही फूलको या सोही बिरुवाको अर्को फूलको स्त्री प्रजनन अङ्गको माथिल्लो भागमा पुगे प्रक्रिया स्वपरागसेचन हो । यसका लागि फूलभिन्न विचित्रका विविधताहरू समेत भेटिन्छ । गहुँ, टमाटर, सनपाट, सुती जस्ता वनस्पतिहरूको फूल फक्रनुभन्दा अगावै कोपिला अवस्थामा नै परागसेचन हुन्छ । स्वपरागसेचनले वंशाणुको शुद्धता जोगाई गर्न महत्वपूर्ण भूमिका निभाएको हुन्छ ।

भाले लैंगिक कोषको निर्माण हुन्छ । फूलको केन्द्रीय भागमा गाइनीसियम अर्थात् स्त्रिकेशर हुन्छ । स्त्रिकेशरको माथिल्लो भागलाई रिट्टमा, बीचको लामो पाइप जस्तो भागलाई स्टाइल तथा सबैभन्दा तलको फुकेको भागलाई ओभरी वा गर्भाशय भनिन्छ । गर्भाशयभित्र पोथी लैङ्गिक कोषको निर्माण भएको हुन्छ । परागसेचनपछिको अर्को महत्वपूर्ण प्रक्रिया भनेको गर्भाधान हो । गर्भाधान भनेको भाले र पोथी लैङ्गिक कोषको मिलन हो । गर्भाधानपछि समुच्च गर्भाशय फलमा परिणत हुन्छ भने त्यसको बीचको युमक (जाइगोट) बीऊ बन्छ ।

स्त्रिकेशरमा गुलियो रस उत्पादन गर्न सक्ने ग्रन्थी पनि विकास भएका हुन्छन् । प्रायः गरेर किराले परागसेचन गराउन सक्ने फूलहरूमा यस्ता प्रकारका ग्रन्थी हुन्छन् । मिठो रससँग आकर्षित भएर किराहरू फूलमा जान्छन् । तिनीहरूका खुट्टामा परागकणहरू टाँसिन्छन् । अनि एक फूलबाट अर्कोमा सजिलै फुल्छन् । त्यस्तै किरालाई आकर्षण गर्नका लागि पुंकेशरमा अत्यधिक परागकणहरू बन्छन् । परागकणबाट माहुरीले चाको बनाउँछ भने गुलियो रसबाट मह निर्माण गर्दछ ।

एउटा सानो उदाहरण मकैको बोटलाई ध्यान दिउँ । मकैको बोटको माथिल्लो भागमा भएका धानचामर भनेका भाले फूलहरू हुन् । तल बने घोगा चाहिँ पोथी फूल हुन् । हावा लाग्दा माथितिर रहेका भाले फूलमा बनेका परागकणहरू सजिलै पोथी फूलमा आइपुग्छन् र परागसेचन त्यसपछि गर्भाधान प्रक्रिया हुन्छ । अनि मकैको घोगामा दाना लाग्छ । यहाँ किराले होइन हावाले परागसेचन गराउँछ । त्यसकारण किरालाई आकर्षण गर्नु जरुरी नभएकोले फूल आकर्षक हुँदैनन्, रस तथा गन्ध (सेन्ट)को जरुरत पर्दैन ।

उता तोरीको परागसेचन माहुरी वा अन्य किराहरूले गर्दछन् । माहुरीलाई आकर्षण गर्नका लागि आकर्षक फूल, यथेष्ट रस (नेक्टर) तथा यथेष्ट पराग बनावुनु परेको हो । प्रकृतिका चरा तथा चमेराले समेत परागसेचनमा सहयोग गर्नेखालका फूलहरू भेटिएका छन् । सिमलमा चराले र कदममा चमेराले परागसेचनमा सहयोग पुऱ्याइरहेका हुन्छन् । शंखेकीराले पनि कतिपय फूलको परागसेचनमा सहयोग गर्दछ । हात्तौले रेफ्लेसिया नामको वनस्पतिको फूलको परागसेचनमा भाग लिने पत्ता लागेको छ । यसप्रकार हामीले ठानेका आकर्षक फूलहरू वनस्पतिको प्रजनन अंगहरू बोकेका बनोटहरू हुन् । यिनीहरूको संरक्षण या रक्षा गर्नु भनेको बीऊ तथा फल बन्ने मार्ग प्रशस्त गर्नु पनि हो । पुष्पबाटिकाका ढकमक्क फुलिरहेका फूलहरूलाई जथाभावी टिप्ने, निजी घरका फूलहरू अनुमति बिना टिप्ने अनि फूलबारीमा स्वतन्त्र रूपमा घुमिरहने पुतलीलाई समाउने गर्नु पनि हुँदैन भनी हामीले हाम्रा सन्ततिहरूलाई पनि बुझाउन सक्नु पर्दछ । फूलको रक्षा सुन्दरताको र भावी सन्ततिको रक्षा समेत हो ।

tulasikharel2015@gmail.com



धेरै वनस्पतिहरूमा पत्रदल तुरुन्तै भन्ने प्रकारका हुन्छन् । तिनीहरूलाई केट्युकस सेपल भनिन्छ ।

पत्रदलको भित्रतिर पुष्पदल अर्थात् कोरोला हुन्छ । त्यसका इकाईहरूलाई पेटल भनिन्छ । धेरैजसो फूलहरूमा यो रंगीन हुन्छ । राता, पहेंला, नीला, बैजनी, गुलाबी, सेता, खरानी रंग, खैरा, आदि रंगका पुष्पदलहरू हुन्छन् । फूललाई आकर्षक बनाउने यिनिहरू नै हुन् । वनस्पति कोषभित्र रहेका एक प्रकारका प्लास्टिड क्रोमोप्लास्टिडले पुष्पदल तथा फलमा रंग भरेर रंगीन बनाउने थुप्रै रंगहरू (पिग्मेन्ट्स) संग्रह गरेर राखेका हुन्छन् । यिनीहरू रंगीन हुनुले परागसेचनमा समेत निकै ठूलो सहयोग पुऱ्याएको

जब परागसेचन प्रक्रिया दुईवटा अलग-अलग वनस्पति बिच हुनुपर्छ त्यसलाई परपरागसेचन भनिन्छ । यस प्रक्रियालाई हावा, पानी, किरा आदिले सहयोग पुऱ्याइरहेका हुन्छन् । बिरुवाहरूले बढ्दैले वातावरणमा बाच्न सक्ने गुणहरू परपरागसेचनबाट प्राप्त गर्दछन् । नराम्रा गुण हटाउन र राम्रा गुणहरू अटाउन यो विधि उपयुक्त हुन्छ ।

फूलको तेस्रो भाग पुंकेशर हो । यो भाले अंग हो । यसका स्टाभमेन भनेका पुंकेशरका इकाईहरू हुन् । एउटा पुंकेशरमा एन्थर र फिलामेन्ट हुन्छ । एन्थरभित्र परागकणहरू बन्छन् । परागकणमा केही विकास भए

अर्थतन्त्र धरासायी : नियामक निकाय मौन



अर्जुनकुमार मैनाली

सरकारले जेट १५ गते ल्याएको बजेटसँगै राष्ट्र बैंकले मौद्रिक नीति ल्याउने तयारी शुरु भएको छ । महाअभियोगको शिकार बनेका गभर्नर र नेपाल सरकारका अर्थमन्त्रीबीच तालमेल नभिलेको त छल्लै छ । यसैबीच आर्थिक वृद्धिदर आठ प्रतिशत र मूल्य वृद्धि सात प्रतिशतमा ल्याउने योजना प्रभावकारी हुन नसकेका आधारहरू तथा उक्त लक्ष्य हासिल हुन नसकेका केही आधारहरू यहाँ प्रस्तुत गर्न चाहन्छु ।

१) नेपालको अर्थतन्त्र बाहिरी ढवाबमा चलेको कारण यसले भारतीय आर्थिकतन्त्रसँग प्रत्यक्ष सरोकार राख्दछ । चालू आर्थिक वर्षमा छ प्रतिशत आर्थिक वृद्धि हुन नसक्ने यो परिप्रेक्षमा ऋण विस्तार गर्न नसकेका कारण यो लक्ष्य हासिल नहुने प्रायः निश्चित छ ।

२) आठ प्रतिशत आर्थिक वृद्धिदर हासिल गर्न थप

२० प्रतिशत ऋण प्रवाह गर्नुपर्छ । लगभग यो १० खर्ब रकम हुन आउँछ । जुन आजको दिनलाई हेर्दा बैंकतर्फ वित्तीय क्षेत्रलाई झोत जुटाउन सम्भव छैन । यसका लागि १२ खर्ब निक्षेप बजारबाट उठाउनुपर्छ । जुन बजारमा काहिँ पनि सम्भव देखिँदैन ।

३) रसिया र युक्रेनबीचमा भएको युद्धका कारण पेट्रोलियम पदार्थमा दैनिकजसो मूल्य वृद्धि भइरहेको छ । उद्योगका लागि आवश्यक कच्चापदार्थको मूल्य बाढिरहेको छ । अमेरिकन डलर दिन प्रतिदिन बलियो हुँदा भारत र नेपालको वैदेशिक मुद्रा सञ्चिन्तमा नकारात्मक असर परेको छ । जसका कारण नेपालमा मुद्रास्फिर्त भन्नु-भन्नु बढ्दै गइरहेको छ । यसकारण सात प्रतिशत मुद्रास्फिर्त नियन्त्रण गर्न मुस्किल पर्न सक्छ । नेपाल भारत व्यापार ६० प्रतिशतभन्दा बढी भएका कारणले अहम बढी मुद्रास्फिर्त बाहिर जाने निश्चित प्रायः छ ।

४) नेपाल सरकारको एकमात्र लक्ष्य वैदेशिक मुद्रा सञ्चिन्तमा गएको देखिन्छ । जसका कारण बैंक तथा वित्तीय क्षेत्रमा ब्याज दिन प्रतिदिन बाढिरहेको छ । आर्थिक वृद्धि हासिल गर्न लगानी योग्य रकम बढाउनुपर्छ भने ब्याजदर घटाउनु पर्छ । ब्याजदर बढाउने बित्तिकै आर्थिक वृद्धिमा समस्या आउँछ ।

५) चालू आर्थिक वर्षको १० महिनामा २० प्रतिशतको हाराहारीमा वैदेशिक मुद्रा सञ्चिन्त घटिरहेको



बेलामा यो लक्ष्य हासिल गर्न सहयोगी कुनै पनि लक्ष्य तथा योजना ल्याएको देखिँदैन । बजेट भाषणमा मात्र सिमित छ । नयाँ योजना बिना ल्याइएको यस मौद्रिक नीति कति प्रभावकारी हुन्छ त्यो समयले बताउला । स्थानीय उद्योगीहरू बजेटको विरोध गर्दै सडक आन्दोलन गर्नुपर्ने यो मुलुकमा मुलुक चलाउनेहरूले

अर्थतन्त्रको विषयमा लिइएको यस्तो योजना समयसपेक्ष अर्थनीति होइन । आन्तरिक विषयमा र मौलाउँदै आर्थिक बेइमानी निजी स्वार्थमा केन्द्रित बजेटको तयारी, बाहिरी मान्छेको चलखेल जस्ता कारणले नेपालको अर्थतन्त्र डरलाग्दो मोडमा पुग्ने निश्चित प्रायः छ ।

अपाङ्गता पुनर्स्थापना कार्यक्रमको समीक्षा



पथरीशनिश्चरे, असार २०। मोरङको प्रदेश सरकारको सामाजिक विकास मन्त्रालय, करुणा फाउण्डेशन र नगरपालिकाबाट संयुक्तरूपमा परियोजना कार्यक्रम सम्पन्न भएको छ ।

उपप्रमुख देवीमाया काफ्लेले कार्यक्रमको उद्घाटन गर्दै अपाङ्गता भएकाहरूको समस्या समाधानमा नगरले पहल गरिरहने बताइन् । नगरका प्रमुख प्रशासकीय अधिकृत लक्ष्मीप्रसाद खरेल लगायतको सहभागिता रहेको थियो । कार्यक्रममा सहजकर्ताहरू मनिता थापा, सम्फुना बर्देवा र वर्षा मण्डल गीतम मार्फत चालू आर्थिक वर्षमा वडा-वडामा भएका गतिविधिको बारेमा जानकारी गराइएको थियो । नगरमा नयाँ अपाङ्गता परिचयपत्र र नवीकरण समेत गर्नेको संख्या छ सय २४ रहेको महिला तथा बालबालिका शाखा प्रमुख गीता कट्टेलले बताइन् ।

आत्मनिर्भर बन्नका लागि सिलाइ मेशिन

विर्तामोड, असार २०। विर्तामोड नगरपालिकाले अपाङ्गता भएका व्यक्तिहरूलाई आत्मनिर्भर बन्नका लागि सिलाइ मेशिन वितरण गरेको छ ।

नगरपालिकाको कार्यालयमा एक संक्षिप्त कार्यक्रमको आयोजना गर्दै १० जना शारीरिक अपाङ्गता भएकाहरूलाई सिलाइ मेशिन वितरण गरिएको हो । उनीहरूलाई नगर प्रमुख पवित्रा महतारा प्रसाईले मेशिन हस्तान्तरण गरे ।

सिलाइ मेशिन प्राप्त गर्नेहरूमा सविता राजवंशी, दिपीका निरौला, सुष्मा अधिकारी, रञ्जु खतिवडा, यमुना गुरागाँई, गायत्री



उषेठी, टुटली राजवंशी, अंकिता अधिकारी, शोभा बुढाथोकी र गीता मगर रहेका छन् ।

नगर प्रमुख पवित्रा महतारा प्रसाईले नगरपालिकाले स्वरोजगार बनाउनका लागि सिलाइ मेशिन प्रदान गरेको बताइन् । उनले आगामी दिनमा आफ्नो सिपलाई प्रयोग गरी आत्मनिर्भर बन्न मेशिन प्राप्त गर्ने सबैलाई आग्रह गरिन् ।

मेशिन वितरण कार्यक्रममा नगर प्रमुख प्रसाई, शिक्षा शाखा प्रमुख तिलचन भण्डारी, अधिकृत मेघराज बाँस्तोला लगायतको सहभागिता रहेको थियो । अपाङ्गता भएका व्यक्तिहरूलाई नगरपालिकाले गत चैत्र २९ गतेदेखि एक महिनासम्म प्याड तथा पेन्टी निर्माणको तालिम प्रदान गरेको थियो ।

प्लान्ट क्वारेन्टिनका विषयमा छलफल



मेचीनगर, असार २०। प्लान्ट क्वारेन्टिन सरोकारवाल समन्वय बैठक तथा छलफल भद्रपुरमा सम्पन्न भएको छ।
क्वारेन्टिन कार्यालय काँकरभिट्टाले पशु क्वारेन्टाइन चेकपोस्ट भद्रपुरको सभाहलमा आयोजना गरेको बैठकका विविध विषयमा छलफल भएको थियो।
भद्रपुर भन्सार कार्यालयका प्रमुख भन्सार अधिकृत रामेश्वरप्रसाद मिश्रको प्रमुख आतिथ्यमा भएको छलफलमा आयोजक कार्यालयका बाली संरक्षण अधिकृत देविन्द्र साहले विरुवा तथा विरुवाजन्य वस्तुको वीजविजन लगायत अन्य वस्तु अवैधरूपमा नभई भन्सार नाकाबाट आयात गर्नुपर्नेमा जोड दिए। उनले त्यस्ता वस्तु विना

परीक्षण आयात गर्दा अनेक खालका रोग भित्रिने जानकारी गराए।
बाली संरक्षण अधिकृत देविन्द्र साहले प्लान्ट क्वारेन्टिन कार्यालयको काम, कर्तव्य र अधिकारका बारेमा सहभागीहरूलाई जानकारी गराए। कुनै पनि रोग किराको लक्षणहरू भएको, क्षतिग्रस्त र सडेगलेका विरुवा तथा विरुवाजन्य उपजहरू परीक्षण जाँच गर्ने, स्वस्थ देखिने वस्तुहरू जसमा माटो, फारपातको वीज नभएको परीक्षण जाँच गर्ने र प्लान्ट क्वारेन्टिन प्रक्रिया अनुसार नेपाल प्रवेश अनुमति दिने काम कार्यालय गर्ने उनको भनाइ थियो।
छलफलमा भद्रपुर भन्सार नाकाबाट कृषि तथा कृषिजन्य वस्तुको आयात निर्यातको अवस्था,

अवैधरूपमा विरुवा तथा विरुवाजन्य वस्तु नेपाल प्रवेश गर्न निषेध गर्नुपर्ने, नियन्त्रणमा लिएको विरुवाबाट रोग फैलिन नदिने गरी नष्ट गर्नुपर्ने, विदेशमा फैलिएका रोग किरा नेपाल भित्रिन नदिने, कृषिजन्य वस्तुको पैठारी हुँदा अनिवार्यरूपमा विरुवा स्वस्थताको प्रमाणपत्र हुनुपर्ने, प्लान्ट क्वारेन्टिन प्रक्रिया मार्फत आवेदन दिनुपर्ने विरुवा ल्याउनुपर्ने भएमा एक दिनअघि नै अनुमति पत्र लिएर मात्र ल्याउनुपर्ने लगायतका विषयमा छलफल र बैठक केन्द्रित रहेको कार्यालयका प्राविधिक सहायक चण्डेश्वर ठाकुरले जानकारी दिए।
नेपालमा रोग किरा भित्रिएपछि नियन्त्रणका लागि कृषकलाई ठूलो चुनौति र विपारिको प्रयोग गर्नुपर्ने बाध्यता हुने, संक्रमित विरुवा, फल खाल्टोमा खनेर नष्ट गर्नुपर्ने र एकजनाको कमजोरीका कारण सयौंले दुःख र क्षति व्यहोर्नुपर्ने बताइएको छ। जनचेतनाको कमिले गम्भीर प्रभाव पार्ने भन्दै हरेक क्षेत्रमा यस विषयमा जनचेतना कार्यक्रम सञ्चालन गर्नुपर्ने बताइएको छ।
छलफलमा भाषा उद्योग संघका यामबहादुर श्रेष्ठ, पशु क्वारेन्टाइन कार्यालय काँकरभिट्टाका मुकेशकुमार सिंह, भद्रपुर भन्सार कार्यालयका नायव सुब्बाहरु राजन भुजेल, रमेश माफी, सुशीलप्रसाद निरौला, सशस्त्र प्रहरी बल नेपाल बोर्डर आउट पोस्ट भद्रपुरका सशस्त्र प्रहरी सहायक निरीक्षक गणेश खाती लगायत व्यवसायी, पत्रकार र सरकारी गैरसरकारी कार्यालयका प्रमुख प्रतिनिधिहरूको सहभागिता रहेको थियो।

कनकाईको प्राथमिकता कृषिमा



वित्तमोड, असार २०। कनकाई नगरपालिकाले आगामी आर्थिक वर्ष २०७९/८० को बजेटमा कृषि क्षेत्रलाई प्राथमिकता दिएको छ।
'स्थानीय आवश्यकता र बजेटको प्राथमिकता' विषयक साक्षात्कार कार्यक्रममा नगरले अन्य क्षेत्रको तुलनामा सबैभन्दा बढी बजेट कृषि क्षेत्रमा छुट्याएको नगरपालिकाका प्रमुख राजेन्द्र पोखरेलले बताए। नगरपालिकाले आगामी आवका लागि रु. दुई करोड ५० लाख बजेट विनियोजन गरेको छ।
कृषि पक्रेत क्षेत्र, कृषि औजार, मल वीज व्यवस्थापन, चकलाबन्दी खेती, अर्गानिक खेती, पशुपंक्षी, सामूहिक खेती लगायत कार्यक्रममा उक्त रकम खर्च हुने जनाइएको छ।
नगरको सर्वांगीण विकासका लागि सबै क्षेत्रमा बजेट छुट्याइए पनि कृषिमा बढी बजेट छुट्याइएको नगर उपप्रमुख आशा

शर्मा शिवाकोटीले बताइन्। नगरका नौ वटै वडालाई सिलिड बजेट दिइएकाले वडाको प्राथमिकताका आधारमा वडागत बजेट बाँडफाँट हुने उनको भनाइ छ। हालको बजेट अनुमानित मात्र भएकाले सुधारका पक्षलाई आत्मसात् गरेर कार्यान्वयनमा लगिने जनाइएको छ।
कार्यक्रममा नगरका आवश्यकता, समस्या र आगामी योजनाका बारेमा चर्चा गरियो। कार्यक्रममा नगरमा सरोकार राख्ने विभिन्न १६ वटा वृद्धाभाषण राखिएको थियो। कार्यक्रममा नगरपालिकाका जनप्रतिनिधिहरू आफ्ना भावि योजनाका बारेमा जानकारी गराएका थिए।
कार्यक्रममा महिला सदस्य अरुणा सुब्बाले महिला सबलीकरण र सीप विकासको क्षेत्रमा काम गरिने बताइन्। त्यस्तै, वडाध्यक्ष सुशीलकुमार पोखरेलले सामाजिक विकासका लागि वडाले विशेष

कार्यक्रम सञ्चालन गरिने बताइन्। जिल्ला समन्वय सदस्य सन्तोष सोरेनले धनी र गरीबको बीचमा रहेको असमान शिक्षाको खाडल अन्त्य गर्न नगरपालिका लाग्नुपर्नेमा जोड दिए। वडाध्यक्ष बलराम राईले पर्यटन प्रवर्द्धन र सामाजिक रुपान्तरणमा वडाको बजेट केन्द्रित हुने उल्लेख गरे।
कार्यक्रममा सहभागी वडाध्यक्ष युजराज चम्लगाई, रोशन सुवेदी, दीर्घबहादुर थापा, लीलाबहादुर कटुवाल, कार्यपालिका सदस्य नवलकिशोर दत्त, महिला सदस्य निर्मला खड्का, राधाकुमारी विश्वकर्मा, सावित्रादेवी वदेवा, कल्पना विश्वकर्मा, वडा सदस्य भगन टुङ्ग लगायतले आ-आफ्ना वडाका भावी योजनाका बारेमा जानकारी गराएका थिए। नगरपालिकाले आगामी आर्थिक वर्षका लागि रु. ९० करोड ६१ लाख बराबरको बजेट सार्वजनिक गरेको छ।

माछा फार्मको अनुगमन



वित्तमोड, असार २०। वित्तमोड नगरपालिकाले माछा फार्महरूको अनुगमन गरेको छ।
नगर उपप्रमुख नगेन्द्रप्रसाद संगौलाको संयोजकत्वमा नगरका विभिन्न वडामा रहेका फार्महरूको अनुगमन गरेको हो। प्रधानमन्त्री कृषि आधुनिकीकरण अन्तर्गतको सर्वात अनुदान मार्फत चालू आ.व. २०७६/०७७ मा आएको बजेटबाट नगरपालिकाले कृषकहरूलाई क्षेत्र विस्तार, पोखरी मर्मत र यान्त्रिकरणको

लागि लागत साभेदारीमा माछा पकेट कार्यक्रम सञ्चालन गरेको छ। जसमा क्षेत्र विस्तारका लागि प्रति कठ्ठा दश हजार रुपैयाँ, पोखरी मर्मतका लागि प्रति कठ्ठा तीन हजार तीन सय, यान्त्रिकरणका लागि लागत साभेदारीमा ५० प्रतिशत र सिँचाइमा ७५ प्रतिशत अनुदानको व्यवस्था गरेको नगरको कृषि पशुपंक्षी तथा मत्स्य विकास शाखाले जनाएको छ। यान्त्रिकरणमा जाल, समरसेबल, डिजिटल तराजु, भुरा खरिद आदि रहेका छन्।

अनुगमन गरिएका फार्महरूमा शुभलक्ष्मी कृषि फार्म वित्तमोड-२, स्टार अर्गानिक कृषि फार्म वित्तमोड-७, कलामाया कृषि फार्म वित्तमोड-७, माँ लक्ष्मी कृषि फार्म वित्तमोड-७ र केशव कृषि फार्म वित्तमोड-१० रहेका छन्।
नगरपालिकाले क्षेत्र विस्तार, पोखरी मर्मत र यान्त्रिकरणको लागि आवेदन भर्ने कम्तिमा छ कठ्ठाभन्दा बढी क्षेत्रफलमा व्यवसायिक माछा उत्पादन गर्दै आएका फार्महरूलाई अनुदान उपलब्ध गराएको हो।
अनुगमन टोलीमा नगर उपप्रमुख संगौलासहित वडा नम्बर ३ का वडाध्यक्ष मदन बुढाथोकी, शिक्षा शाखा प्रमुख तिलचन भण्डारी, पशुपंक्षी तथा मत्स्य विकास शाखा प्रमुख सावित्रा दाहाल, पशु अस्पताल तथा विज्ञ केन्द्र भद्रपुरकी मत्स्य प्राविधिक केदारकुमारी अधिकारी, पशु प्राविधिक निमेश थापा, सब ईन्जिनियर भोगेन्द्र थापा मगर रहेका थिए।

दमकमा केश श्रृंगार तालिम

दमक, असार २०। व्यवसायिक तथा सिप विकास तालिम केन्द्र भद्रपुर भाषा र दमक नगरपालिकाको आयोजनामा सञ्चालित तीन महिने केश श्रृंगार तालिमको समापन भएको छ।
तालिम समापनका अवसरमा सहभागीहरूलाई अन्तर्राष्ट्रिय मान्यता प्राप्त प्रमाणपत्र समेत उपलब्ध गराइएको थियो। दमक नगर उपप्रमुख रेगिना भट्टराईको अध्यक्षतामा सम्पन्न समापन कार्यक्रमका वक्ताहरूले सिप सिकेर त्यसलाई व्यवहारिक कार्यान्वयन गरे मात्रै सिकेको उद्देश्य प्राप्त हुने बताएका थिए। कार्यक्रमको प्रमुख अतिथि सिप विकास तालिम केन्द्र भद्रपुरकी प्रमुख

कृष्णा श्रेष्ठले हातमा सिप भए जहाँ गए पनि कमाई गर्न सकिने भन्दै सिकेको सिपलाई सदुपयोग गर्न आग्रह गरे। सहभागीका तर्फबाट प्रेमकला निरौलाले तालिम अत्यन्तै प्रभावकारी भएको र धेरै कुरा सिक्न पाएको बताइन्। कार्यक्रममा सहभागीहरूलाई प्रमाणपत्र वितरण गर्दै दमक नगर उपप्रमुख भट्टराईले श्रृंगारलाई स्वोन्द्वयसंग मात्रै जोडेर हेर्न नहुने भन्दै यो स्वास्थ्यसंग समेत सम्बन्धित विषय भएको बताइन्। उनले तालिम सहभागीहरूले व्यवसायिक

आवश्यकता

महिला तथा पुरुष सेक्युरिटी गार्ड
संख्या : १५ जना
सम्पर्क :
इन्टर सर्भ सेक्युरिटी ग्रुप प्रा.लि.
प्रधान कार्यालय वित्तमोड
फोन नं. : ०२३-५४५७८२,
९८०६०६९७००, ९८४४६६६९७०

कर्मचारी आवश्यकता

यस श्री मयुर बचत तथा ऋण सहकारी संस्था लि. लाई निम्न अनुसारका कर्मचारी आवश्यक परेकोले इच्छुकले तुरुपत्तै सम्पर्क राख्नु होला।
पद : बजार प्रतिनिधि (संकलक) केही
योग्यता : एसएलसी वा एसईई उत्तीर्ण
तलब : आपसी समझदारीमा
निवेदन दिने अन्तिम मिति: २०७९ असार मसान्तसम्म
आवेदन फारम शुल्क : रु. २००/-
सम्पर्क:
श्री मयुर बचत तथा ऋण सहकारी संस्था लि.
हुतमान कम्प्लेक्स चौथो तला, वित्तमोड, भाषा
(फोन:- ०२३-५४२५९९, ९८१६०९८४९९)

भद्रपुर नगरपालिका

नगर कार्यपालिकाको कार्यालय
भद्रपुर, भाषा प्रवेश नं. १ नेपाल

दरमाउ (टेण्डर) आह्वान सम्बन्धी सूचना

दोश्रो पटक प्रकाशित मिति : २०७९/०३/२१

यस नगरपालिकाले उठाउन पाउने देहाय बमोजिमको आन्तरिक आय संकलन कर, दस्तुर र सेवा शुल्क आगामी आ.व. ०७९/०८० वर्ष १ (एक) लागि देहायका ठेक्का बन्दोबस्त गर्नुपर्ने भएकोले इच्छुक व्यक्तिले, फर्म वा संस्थाले प्रथम पटक प्रकाशित मिति २०७९/०३/०३ गतेको सूचनाको शर्तहरूको अधिनमा रही तपसिलमा उल्लेखित समय र मितिभित्र गोप्य शिलबन्दी दराउ पत्र (टेण्डर) दाखिला गर्न सूचना प्रकाशित गरिएको छ। अन्य विस्तृत जानकारीका लागि कार्यालयको वेबसाइट www.bhadrapurmn.gov.np वा कार्यालयको सूचना पाटीमा हेर्न हुन वा कार्यालयमा सम्पर्क राख्नु होला।

क्र.सं.	विवरण	ठेक्का अवधि	न्यूनतम ठेक्का अंक रु. (वार्षिक) मूल्य अभिवृद्धि कर बाहेक	दरमाउपत्रका राम दस्तुर	दरमाउपत्र फारम खरिद गर्ने अन्तिम मिति	दरमाउपत्र फारम दाखिला गर्ने अन्तिम मिति, समय	दरमाउपत्र फारम खोल्ने मिति र समय
१	चौपाया (पशु) हाट बजार सेवा शुल्क	आ.व. २०७९/८० १ (एक)वर्षको लागि	१५,८८,०६६/००	१,००/०-			
२	भद्रपुर न स्थित अतिथी गृहगत जाने बाटोको पार्किङ्ग शुल्क	आ.व. २०७९/८० १ (एक) वर्षको लागि	२,६४,१००/००	३००/००	७औं दिन सम्म २०७९/०३/२२ गते १.००	२०७९/०३/२२ गते २.०० बजे पछि	
४	जलकर	आ.व. २०७९/८० १ (एक) वर्षको लागि	१८,७०३/००	३००/००			
६	दैनिक अस्थायी हाट बजार सेवाशुल्क (सोमबारे, ज्ञानेचौक र हिमाली चौकमा लाग्ने साप्ताहिक हाट)	आ.व. २०७९/८० १ (एक) वर्षको लागि	२,१०,४००/००	३००/००			

साम्ना सेफ्टी ट्याङ्की तथा ढल सरसफाई

भाषामै भ्याकुम सिप्टमको ठूलो ट्याङ्कीमा सफाई गरिने छ।

सम्पर्क :
९८१४९९३७९२, ९८४२६७७८५५
९८२४९९०४६२, ९७४५२६०८२५

अब पानीटकीमा

चार चक्के सानो गाडी डेन्टिङ, पेन्टीङ साथै इन्जिन मर्मत सस्तो र भरपर्दो सेवा

MAMA BHANJA GARAGE
न्यू मार्केट गाली सुकुनी बस स्टेण्ड पानीटकी भारत chanchal:
+91 9775379436, +977 9808612158 Partho
+91 9641135590, +977 9816989225

आवश्यकता

पद : PRO/GRO/Office Staff
संख्या : केही (महिला/पुरुष)
तलब : १३८००-२०,०००/-
योग्यता : +२, SEE साधारण लेखपढ कागजात : नेपाली नागरिकता र शैक्षिक योग्यताको प्रतिलिपी, ४ प्रति फोटो, दस्तुर
नोट: बोनस साथै अन्य सुविधाहरू।
सम्पर्क :
अतिथि सदनरोड, वित्तमोड भाषा
९८०१९३३९३, ९८६६६७२५३

पूर्वाञ्चल सेफ्टी ट्याङ्की तथा ढल सरसफाई

वित्तमोड-५, भाषा

- भ्याकुम सिप्टमबाट सफाई गरिने भएकोले 'नो फ्रिफ्रट'
- हाम्रो सेवा हिमाल, पहाड, तराईमै एकैपटक

नारायणप्रसाद बाँस्तोला
९८२५९२७५७७/९८०६०९०७८१
९८४९५०४७७९/९८४२६९५८८४

सेफ्टी तथा ढल सफाई गर्नु परेमा हामीलाई सम्पर्कनुहोस्।

धेरैवटा गाडिबाट छिटो र सस्तो सेवाको लागि हामीलाई सम्पर्कनुहोस्

हाम्रो सेफ्टी ट्याङ्की तथा ढल सफाई

सम्पर्क:
9808705206
9863983668
9807930740
9827930240

कटु फोन कटु सेवा

हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल वित्तमोड भाषामा हाडजोर्नी तथा नसाका बिरामीहरूको सफल उपचार।
जर्ज तथा उपचार हुने सम्प्राप्त
- गर्धन, ढाड, कम्मर दुबै, डिस्क प्रोल्याप्स, नसा च्यापिएको, हड्डी छिडिएको
- बाथ रोग, युरिक एसिड बढेको, आर्थराइटिस, जोर्नी दुब्ले, जोर्नी जाम भएको
- शरीर फ्रमफ्रमाउने, पोल्ने, लाटो हुने, काम्ने,
- प्यारालाइसीस तथा हिड्न गाह्रो हुने शरीरको एक वा दुई भाग नचल्ने, मुख बाड्गिएको बिरामीलाई भर्ना गरी विशेष उपचार गरिन्छ।
- प्यारालाइसीस भएका तथा हिड्न नसक्ने बिरामीका लागि अस्पतालमा भर्ना गरी विशेष उपचार गरिन्छ।
स्पार्क पूर्वाञ्चल अस्पताल, कनकाई रोड
नेपाल टेलिकम पूर्व वित्तमोड, भाषा (फोन : ०२३-५३०१२३, ९८०३१५४९१९)

ताप्लेजुड-पाथीभरा सफल यात्रा

वित्तमोडबाट फिदिम, ताप्लेजुड हुँदै पाथीभरा मन्दिरसम्म साथै थेचम्बु, मेमेडसम्मको सफल यात्राका लागि हामीलाई सम्पर्कनुहोस्।

ताप्लेजुड पाथीभरा काउन्टर
मो. ९८०३२५०४७२/९८०१३६४०९३

मेघ (वु. वे. चो. ला. लि. लु. ले. लो. आ) -
समय शुभ फलदायी रहेको छ, मान प्रतिष्ठा बढेर जानेछ, लेनदेनमा विचार पुऱ्याउनुहोला, धार्मिक गतिविधि बढेर जानेछ।
बृष (इ. उ. ए. ओ. बा. बि. बु. बे. बो) -
आज तपाईंलाई स्वास्थ्य सम्बन्धी समस्याले सताउन सक्छ सचेत रहनुहोला, पशुचौपायाबाट यथेष्ट लाभ नमिल्नाले मन चिन्तित रहला।
मिथुन (का. कि. कु. घ. ड. छ. के. को. हा) -
स्वास्थ्य प्रतिकूल बनेर गयो, अनावश्यक फ्रमेलासा फासिने योग रहेको छ, यो अवाधिभर कसैसंग वादविवाद नगर्नुहोला।

कर्कट (हि. हु. हे. हो. डा. डि. डु. डे. डो) -
पराक्रम बढेर जानेछ, विग्रन लागेको काम बनिनाले हौसला बढ्नेछ, छोटो दूरीको यात्रा हुनेछ, मन हार्पित रहला।
सिंह (मा. मि. मु. मे. मो. टा. टि. टु. टे) -
आजको दिन विपरीत लिङ्गी साथीबाट साथ र सहयोग प्राप्त हुनेछ, पराक्रममा वृद्धि हुनेछ, तपाइको समय उत्तमसिद्धी रहेको छ।
कन्या (टो. पि. पु. घ. ष. ठ. पे. पो) -
लामो दूरीको यात्रा हुनेछ, भाग्यले साथ दिनेछ, कार्यसिद्धीको योग परेको छ, टाँडिएका मित्रजनसंग भेटघाट हुने समय रहेको छ।

तुला (र. रि. रु. रे. रो. ता. ति. तु. तो) -
समय बलवान रहेको छ, यो अर्धमा नयाँ कामको थालनी गर्नुभएमा तपाईंको लागि लाभदायक हुनेछ, प्रेम सम्बन्ध सुमधुर रहला।
बृश्चिक (तो. ना. नि. नु. ने. नो. टा. टि. टु. टो) -
बोलीमा विचार पुऱ्याउनुहोला, राम्रो बोल्दा पनि नराम्रो सुनीन सक्छ, गुप्ताङ्कमा समस्या देखिन सक्छ, सतर्क रहनुहोला।
धनु (ये. यो. म. मि. मु. घ. फा. ट. भो) -
घरपरिवारबाट कहिले रमाइलो यात्राको तय हुनेछ, साथीभाइहरूले साथ दिनेछन्। आज मनोरञ्जनमा ध्यान जानेछ।

मकर (भो. ज. जि. खि. खु. से. खो. गा. गि) -
स्वास्थ्यले साथ दिने छैन, शरीरमा आलस्यता पैदा हुनेछ, अनावश्यक चिन्तनले शरीर गलेर जानेछ, मन खिन्न रहला।
कुम्भ (गु. गे. गो. सा. सि. सु. से. सो. दा) -
धार्मिक यात्रा हुनेछ, यो समयमा साथीभाइको पूर्ण सहयोग पाइने छ, पराक्रममा वृद्धि हुनेछ, शत्रुमाथि विजय प्राप्तिको योग छ।
मीन (दि. दु. थ. म. ज. दे. दो. व. वि) -
मुखमा चोटपटकको सम्भानना छ, लामो यात्रा नगर्नुहोला, पारिवारिक सहयोग मिल्ने छैन, मनमा खिन्नता पैदा हुनेछ।